

## TNPSC துளிகள்

- ❖ டாக்டர் B.R. அம்பேத்கர் என அதிகாரப்பூர்வமாக பெயரிடப்பட்ட தெலுங்கானா மாநில அரசின் தலைமைச் செயலக வளாகமானது சமீபத்தில் திறந்து வைக்கப்பட்டது.
  - இந்தக் கட்டிடமானது, பொதுவாக இந்தோ-இஸ்லாமியக் கட்டிடக்கலை அம்சமான குவிமாடங்களுடன் கூடிய இந்தோ-சார்செனிக் பாணியில் காணப்படும் ஒரு தனித்துவமான கட்டிடக் கலையைக் கொண்டுள்ளது.
- ❖ இரு நாடுகளுக்கும் இடையிலான ஒரு வலுவான பிணைப்பினைக் குறிக்கும் வகையில் மொரீஷியஸ் நாட்டில் அமைந்துள்ள மகாராஷ்டிர பவனில் அமைக்கப்பட்டுள்ள மராட்டிய மன்னர் சத்ரபதி சிவாஜி மகாராஜாவின் 12 அடி உயரச் சிலையானது திறக்கப்பட்டுள்ளது.
- ❖ இந்திய இராணுவமானது சமீபத்தில் புலந்த் பாரத் என்று பெயரிடப்பட்ட ஒரு பிரிவுசார் ஒருங்கிணைந்தப் பயிற்சியினை அருணாச்சலப் பிரதேசத்தில் மேற்கொண்டது.
- ❖ அசாமில் உள்ள ஜோகிகோபா எனுமிடத்தில், பாரத்மாலா திட்டத்தின் கீழ் இந்தியாவின் முதல் சர்வதேசப் பல்முனைத் தளவாடங்கள் பூங்கா உருவாக்கப்பட உள்ளது.
- ❖ தேசிய அனல் மின் கழகமானது, வங்காளதேசத்தில் அதன் முதல் வெளிநாட்டுத் திறன் உற்பத்தி மையத்தினை நிறுவியுள்ளது.
  - இந்தப் புதிய உற்பத்தி மையமானது, தேசிய அனல் மின் கழகத்தின் நிறுவப்பட்ட மின் உற்பத்தித் திறனை 72304 MW ஆக உயர்த்தியுள்ளது.
- ❖ அஜய் பங்கா உலக வங்கியின் அடுத்த தலைவராகப் பொறுப்பேற்பார் என்றும், 2023 ஆம் ஆண்டு ஜூன் 02 ஆம் தேதி முதல் ஐந்தாண்டுக் காலத்திற்கு அதன் தலைவர் பொறுப்பினை வகிப்பார் என்றும் அதன் நிர்வாகம் உறுதி செய்துள்ளது.
- ❖ உலக சிரிப்புத் தினம் என்பது சிரிப்பு மற்றும் அதன் பல குணப்படுத்தும் நன்மைகள் பற்றி ஒரு விழிப்புணர்வை ஏற்படுத்தச் செய்வதற்காக ஆண்டுதோறும் மே மாதத்தின் முதல் ஞாயிற்றுக்கிழமையன்று கொண்டாடப்படுகிறது.

## தமிழ்நாடு செய்திகள்

### திடக்கழிவு மேலாண்மையில் முன்மாதிரி நகரப் பஞ்சாயத்து



- ❖ செங்கல்பட்டு மாவட்டத்தில் உள்ள கருங்குழி நகரப் பஞ்சாயத்து ஆனது, திடக்கழிவு மேலாண்மையில் ஒரு முன்மாதிரியான நகரப் பஞ்சாயத்து என்ற அங்கீகாரத்தினைப் பெற்றுள்ளது.



- ❖ குடிமக்களின் வாழ்க்கை முறையை மேம்படுத்தச் செய்யும் வகையில், திடக்கழிவு மேலாண்மையில் ஒரு சிறந்த நடைமுறையினை மேற்கொள்வதற்காக வேண்டி இந்த நகரப் பஞ்சாயத்து தேர்வு செய்யப் பட்டுள்ளது.
- ❖ இந்த நகரப் பஞ்சாயத்து ஆனது, பல்வேறு கரிமக் கழிவுகளில் இருந்து மாதந்தோறும் 4,000 முதல் 5,000 கிலோ வரை உரத்தினை உற்பத்தி செய்துள்ளது.
- ❖ மறுசுழற்சி செய்யப்பட்ட கழிவு நீரானது, சாலையோர மரங்கள், மியாவாக்கி காடுகள் மற்றும் பஞ்சாயத்து நிர்வாகத்தினால் பராமரிக்கப்படும் பல்வேறு பிற தாவரங்களுக்கு பயன்படுத்தப் படுகிறது.

### தமிழகத்தின் உச்சகட்ட மின்சாரத் தேவை

- ❖ 2027-28 ஆம் ஆண்டிற்குள் தமிழகத்தின் உச்சகட்ட மின்சாரத் தேவையானது 23,000 மெகா வாட்டாக இருக்கும் என எதிர்பார்க்கப்படுகிறது.
- ❖ இது 2022-23 ஆம் ஆண்டில் உள்ள 17,306 மெகாவாட் என்ற அளவிலிருந்து 5.8% என்ற கூட்டு வருடாந்திர விகிதத்தில் உயரும் என்று எதிர்பார்க்கப் படுகிறது.
- ❖ 2027-28 ஆம் ஆண்டிற்கான தென் பிராந்தியத்தின் உச்சகட்ட மின்சாரத் தேவையானது 61 ஜிகாவாட்டிலிருந்து (GW) சுமார் 87 GW ஆக அதிகரிக்கும் என எதிர்பார்க்கப் படுகிறது.
- ❖ இப்பகுதியின் நிறுவப்பட்ட உற்பத்தித் திறன் 122 ஜிகாவாட்டிலிருந்து சுமார் 228 GW ஆக அதிகரிக்கும் என எதிர்பார்க்கப் படுகிறது.
- ❖ தென் மாநிலங்களில் அதிகபட்ச உச்சகட்ட மின்சாரத் தேவை கொண்ட ஒரு மாநிலமாக தமிழ்நாடு விளங்கும்.
- ❖ ஆந்திரப் பிரதேச மாநிலமானது அதிகபட்சமாக ஆண்டிற்கு சுமார் 7.7% வளர்ச்சியைக் காணும்.

## தேசியச் செய்திகள்


### பருவநிலை மாற்றம் குறித்த இந்திய மக்களின் மனநிலை - 2022

- ❖ பருவநிலை மாற்றம் தொடர்பு குறித்த யேல் திட்டத்தால் இந்தக் கணக்கெடுப்பானது நடத்தப் பட்டது.
- ❖ இதில் 54 சதவிகிதம் பேர் 'எச்சரிக்கை மிகுந்தவர்கள்', 20 சதவிகிதம் பேர், 'கவலை மிக்கவர்கள்', 11 சதவிகிதம் பேர், 'கவனம் மிக்கவர்கள்', மற்றும் 7 சதவிகிதம் பேர் 'தொடர்பற்றவர்கள்' என இந்தக் கணக்கெடுப்பில் வகைப்படுத்தப்பட்டுள்ளது.
- ❖ இந்தியாவில் சுமார் 81% மக்கள் புவி வெப்பமடைதல் குறித்து கவலை கொண்டுள்ளனர்.
- ❖ 64% இந்தியர்கள் புவி வெப்பமடைதலை நிவர்த்தி செய்ய அரசாங்கம் இன்னும் அதிக அளவில் நடவடிக்கை மேற்கொள்ள வேண்டும் என்று எண்ணுகின்றனர்.
- ❖ இந்தியாவில் குறைந்தபட்சம் 84% மக்கள் புவி வெப்பமடைதல் நிகழ்ந்துக் கொண்டு இருக்கிறது என்று எண்ணுகின்றனர்.
- ❖ 74% பேர் அதன் விளைவுகளை அனுபவித்ததாகக் கூறுகின்றனர்.
- ❖ 57% மக்கள், பூமி பெரும்பாலும் மனித நடவடிக்கைகளால் வெப்பமடைகிறது என்று எண்ணுகின்றனர்.
- ❖ பருவநிலை மாற்றம் ஆனது தாவரங்கள் மற்றும் விலங்கு இனங்கள் (80%), இந்தியாவில் உள்ள மக்கள் (77%), வருங்காலத் தலைமுறை சார்ந்த மக்கள் (77%), தங்கள் சொந்தச் சமூகத்தில் உள்ளவர்கள் (72%) மற்றும் தங்களுக்கும் தங்கள் குடும்பங்களுக்கும் (69%)

தீங்கு விளைவிக்கும் என்று இந்தக் கணக்கெடுப்பில் பங்கேற்றுப் பதிலளித்த நபர்கள் கருதுகின்றனர்.




### உணவு தானிய உற்பத்தி இலக்கு



- ❖ மத்திய வேளாண் அமைச்சகமானது, 2023-24 ஆம் ஆண்டில் 3,320 லட்சம் டன்கள் (332 மில்லியன் டன்கள்) உணவு தானியங்களை உற்பத்தி செய்ய இலக்கு நிர்ணயித்துள்ளது.
- ❖ சமீபத்திய மதிப்பீட்டின்படி, முந்தைய ஆண்டில் 3,235 லட்சம் டன் உணவு தானியங்கள் உற்பத்தி செய்யப்பட்டுள்ளது.

- ❖ இந்த ஆண்டில் 278.1 லட்சம் டன்னாக நிர்ணயிக்கப்பட்ட பருப்பு உற்பத்திக்கான ஒரு இலக்கானது, 2023-24 ஆம் ஆண்டில் 292.5 லட்சம் டன்னாக நிர்ணயம் செய்யப் பட்டு உள்ளது.
- ❖ 2023-24 ஆம் ஆண்டில் எண்ணெய் வித்துக்கள் உற்பத்தி 400 லட்சம் டன்னிலிருந்து 440 லட்சம் டன்னாக உயர்த்தப்படும்.
- ❖ 2022-23 ஆம் ஆண்டில் 159.1 லட்சம் டன்னாக இருந்த சிறு தானியங்களின் உற்பத்தி இலக்கானது 2023-24 ஆம் ஆண்டில் 170 லட்சம் டன்னாக நிர்ணயிக்கப்பட்டுள்ளது.

## இந்தியாவில் இணையம் அறிக்கை 2022



- ❖ இந்த அறிக்கையின்படி, இந்திய மக்கள்தொகையில் 52% அல்லது 759 மில்லியன் மக்கள் 2022 ஆம் ஆண்டில் குறைந்தபட்சம் ஒரு மாதத்திற்கு ஒரு முறையாவது இணைய வசதியினை அணுகுகிறார்கள்.
- ❖ அவர்களில், 399 மில்லியன் பேர் கிராமப்புறங்களையும், 360 மில்லியன் பேர் நகர்ப்புறங்களையும் சேர்ந்தவர்கள் ஆவர்.
- ❖ 2022 ஆம் ஆண்டில் தோராயமாக 71% இணைய வசதி ஊடுருவலானது 6% வளர்ச்சியைக் கண்டது.
- ❖ பீகார் (32%) மாநிலமானது, முன்னணி மாநிலமான கோவாவை விட (70%) இணைய வசதி ஊடுருவலின் அளவில் பாதி அளவினைக் கொண்டுள்ளது.
- ❖ செயலில் உள்ள இணையப் பயனர்களில் 54% ஆண் பயனர்களாக உள்ளனர்.
- ❖ 2022 ஆம் ஆண்டில் பதிவான அனைத்துப் புதியப் பயனர்களில் 57% பெண்கள் ஆவர்.
- ❖ 2025 ஆம் ஆண்டிற்குள், பதிவு செய்யப்பட உள்ள புதியப் பயனர்களில் 65% பேர் பெண்களாக இருப்பார்கள் என மதிப்பிடப் பட்டுள்ளது.
- ❖ 2022 ஆம் ஆண்டில் மேற்கொள்ளப்பட்ட எண்ணிமப் பண வழங்கீடானது, 2021 ஆம் ஆண்டினை விட 13% அதிகரித்து 338 மில்லியன் பயனர்களை எட்டியது.

## சிட்வே துறைமுகத்தில் சரக்குக் கப்பல்

- ❖ மியான்மரில் உள்ள சிட்வே துறைமுகத்தினை வந்தடைந்த முதல் இந்தியச் சரக்குக் கப்பலை மத்திய துறைமுகங்கள், கப்பல் போக்குவரத்து மற்றும் நீர்வழிகள் அமைச்சர் வரவேற்றார்.

- ❖ இது இந்தியாவின் கொல்கத்தாவின் சியாமா பிரசாத் முகர்ஜி துறைமுகத்திலிருந்து, மியான்மரின் ரக்கைன் மாநிலத்தில் உள்ள சிட்வே துறைமுகம் வரையிலான சரக்குக் கப்பல்களின் வழக்கமானப் போக்குவரத்து வசதியினை இது துவக்கி வைத்துள்ளது.
- ❖ சிட்வே துறைமுகமானது, கலாடான் பல்முனைச் சரக்குப் போக்குவரத்துத் திட்டத்தின் (KMTP) ஒரு பகுதியாகும்.



## பொருளாதாரச் செய்திகள்

நாணயம் மற்றும் நிதி தொடர்பான இந்திய ரிசர்வ் வங்கியின் அறிக்கை

### RBI RELEASES REPORT ON CURRENCY & FINANCE (RCF) FOR 2022-23

- Theme of RBI's FY23 RCF is 'Towards A Greener Cleaner India'
- Report covers scale & pace of climate change; its macroeconomic effects
- Report covers implications for financial stability; & policy options to mitigate climate risks

- ❖ இந்த அறிக்கையின் முக்கியக் கருத்துருவானது 'பசுமையான மற்றும் தூய்மையான இந்தியாவை நோக்கி' என்பதாகும்.
- ❖ இந்தியாவில் நிலையான அதிக வளர்ச்சிக்கான எதிர்காலச் சவால்களை மதிப்பிடச் செய்வதற்காக பருவநிலை மாற்றத்தின் நான்கு முக்கியப் பரிமாணங்களை இந்த அறிக்கை உள்ளடக்கியது.
  - பருவ நிலை மாற்றத்தின் எதிர்பாராத அளவு மற்றும் வேகம்;
  - அதன் பெரும் பொருளாதாரம் சார்ந்த விளைவுகள்;
  - நிதி உறுதித் தன்மை மீதான தாக்கங்கள் மற்றும்

- பருவநிலை இடர்களைக் குறைப்பதற்கான கொள்கை விருப்பத் தேர்வுகள்.
- ❖ 2030 ஆம் ஆண்டு வரை இந்தியாவின் பசுமை நிதித் தேவையானது, ஆண்டுதோறும் மொத்த உள்நாட்டு உற்பத்தியில் குறைந்தது 2.5 சதவீதமாக இருக்கும் என மதிப்பிடப்பட்டுள்ளது.

## மாநிலச் செய்திகள்

### இந்தியாவின் முதல் கடலடி இரட்டைச் சுரங்கப்பாதை



- ❖ தெற்கு மும்பையில் அமைக்கப்பட்டு வரும் கடலடி இரட்டைச் சுரங்கப்பாதைகள் 2023 ஆம் ஆண்டு நவம்பர் மாதத்திற்குள் திறந்து வைக்கப்படும்.
- ❖ இது இந்தியாவின் முதல் கடலடி இரட்டைச் சுரங்கப் பாதையாக விளங்கும்.
- ❖ 12.19 மீட்டர் விட்டம் கொண்ட இந்த சுரங்கப் பாதைகள், கடல் மட்டத்திற்குக் கீழே 17-20 மீட்டர் ஆழம் வரையில் அமைக்கப்பட்டு வருகிறது.
- ❖ இதில் ஆறு சாலை கடக்கும் பாதைகள், நான்கு பாதசாரித் தளங்கள் மற்றும் இரண்டு வாகன ஓட்டி வழித் தடங்கள் இடம்பெற உள்ளன.
- ❖ ஒவ்வொரு சுரங்கப் பாதையும் சுமார் 3.2 மீட்டர் அகலமுள்ள மூன்று வழித் தடங்களைக் கொண்டிருக்கும்.
- ❖ இந்த சுரங்கப்பாதையின் அதிக ஆழமானப் பகுதியானது மலபார் மலைக்கு அருகில் 72 மீட்டர் ஆழத்தில் அமைந்துள்ளது.

## முக்கிய தினங்கள்

### கட்டுப்பாடான உணவுமுறை சர்வதேச இல்லாத தினம் - மே 06

- ❖ இந்தத் தினமானது முதன்முதலில் 1992 ஆம் ஆண்டில் மேரி எவன்ஸ் என்பவரால் தொடங்கப்பட்டது.

- ❖ உலகெங்கிலும் உள்ள ஆண்களும் பெண்களும் தங்களுக்கெனச் சொந்தமாக பல்வேறு உணவுமுறைகளை மேற்கொள்ள உதவுவதே இந்த நாளின் நோக்கமாகும்.
- ❖ உணவுமுறை மற்றும் உடல் பற்றிய விழிப்புணர்வு தொடர்பான பல்வேறு கடினமான பிரச்சினைகளைக் கையாள்வதை இந்த நாள் நோக்கமாகக் கொண்டுள்ளது.



### உலகத் தடகள தினம் - மே 07

- ❖ முதல் உலகத் தடகள தினமானது 1996 ஆம் ஆண்டு மே 15 ஆம் தேதியன்று அனுசரிக்கப் பட்டது.
- ❖ ஒரு விளையாட்டாக தடகளத்தின் முக்கியத்துவத்தை ஊக்குவிக்கச் செய்வதையும், இளம் மற்றும் பள்ளி மாணவர்களைத் தடகளத்தில் ஈடுபட ஊக்குவிப்பதையும் இந்த நாள் நோக்கமாகக் கொண்டுள்ளது.
- ❖ 2023 ஆம் ஆண்டிற்கான இத்தினத்தின் கருத்துரு, 'அனைவருக்குமானத் தடகளம் - ஒரு புதிய ஆரம்பம்' என்பதாகும்.

